

ƏЗИЗ МИРƏМƏДОВ

### АБДУЛЛА ШАИГИН МОЛЛАНƏСРƏДДИНЧИЛƏРЛƏ ИДЕЈА-ЈАРАДЫЧЫЛЫГ ƏЛАГƏСИ

Мəһтəрəм вə унудулмаз əдибимиз Абдулла Шаигин дохсан илијини гєјд едəркən онун нəјат вə јарадычылығынын чох конкрет бир чəһəти үзəриндə ајрыча дајанмаға еһтијач һисс едирик: «Шаиг вə молланəс-рəддинчилəр» мəсəлəsi үзəриндə.

Бу мөвзунун ајдынлашдырылмасынын əһмијјəти нəдəдир?

Əввələn, ондадыр ки, бурада, нəр шєјдən əввəl, надисəlэрə вə шəх-сijјəтлэрə гijмəт вермəјин ən дүзкүн јолу һаггында Ленин тəлими əсас кəтүрүлүр: «Марксизмин бүтүн руһу, онун бүтүн системи тələб едир ки, нəр бир мүддəа кəрək јалныз (а) тарихən; (б) јалныз башгалары илə əлагəдар олараг; (в) јалныз тарихин конкрет тəчрүбəsi илə əлагə-дар олараг тəһлил едилсин»<sup>1</sup>.

Бу о демəкдир ки, Абдулла Шаигин бир јазычы, педагог вə хадим кими əлли илдən артыг давам етмиш зənкин фəалијјəтини тарихи инки-шафда алмаг вə «тарихин конкрет тəчрүбəsi» илə əлагəдар изаһ етмək нə гəдэр вачиб шəртдирсə, онун өз мүнити илə, дөврүнүн əдəби-мəдəни һərəкаты илə гаршылыгы мүнəсибəтлəрини ајдынлашдырмаг да бир о гəдэр вачибдир.

Икинчиси, һəмин мөвзунун əһмијјəти ондадыр ки, биздə Шаигин XX əср АзəрбајҶан əдəби нəјатында вə мəфкүрəви мұбаризэлəриндə мөвгє-ји, бу дөврүн башлыча əдəби чэрəјанлары олан «Молла Нəсрəддин» вə «Фүјүзат»а онун мүнəсибəти һаггында нəлə дə бир фикир ајдынлығы јаранмамышдыр. Əксинə, бу мəсəлэдə бəзи мұəллифлəрин нөгтєји-нə-зəри бир-бириндən чидди сүрəтдə фəрглəнир<sup>2</sup> вə бу фикир ајрылығы Шаигин үмуми гijмəтини вермəкдə дə, сөз јох, мұəјјən чəтинлик тєрə-дир.

Нə үчүн?

Онун үчүн ки, XX əср əдəбијјатымызы нəинки «Молла Нəсрəддин»-сиз, нəбелə «Фүјүзат»сыз да тəсəввүр етмək мүмкүн дејилдир; Шаиг кими бир сənəткəрын бу ики əдəби-ичтимаи чəһəјə мүнəсибəтини ај-

<sup>1</sup> В. И. Ленин. Əсəрлəри, 35-чи чилд, сəһ. 232.

<sup>2</sup> М. Ибраһимов. А. Шаигин «Сечилмиш əсəрлəри»нə (Бақы, 1936) мұғəддима, сəһ. 10; Ə. Султəны. Абдулла Шаиг, «Əдəбијјат мəчмүəsi», V чилд, Бақы, 1949, сəһ. 24; Əзиз Мирəмədов. Абдулла Шаиг, Бақы, 1956, сəһ. 19—21; Ј. Исма-јылов. Абдулла Шаигин нəјат вə бəдин јарадычылығы, Бақы, 1962; М. Арпф. Шаиг мұəллим, «АзəрбајҶан», 1971, № 2.

РЕДАКЦИОННАЯ КОЛЛЕГИЯ: М. А. Дадашзаде (редактор), Г. М. Араслы, А. М. Демирчизаде, Дж. Г. Джафаров (зам. редактора), М. А. Ибрагимов, Ф. С. Казумзаде, А. В. Саламзаде, А. К. Алекперов (ответственный секретарь), М. А. Усейнов, М. Ш. Ширалиев.

Адрес: г. Баку, Коммунистическая, 10. Редакция «Известий Академии наук Азербайджанской ССР серия литературы, языка и искусства».

дынлашдырмадан онун һаггында һәртәрәfli, дүзкүн елми нәтичәләрә кәлмәк дә агласыған шеј дејилдир.

Мөвзунун izaһына кечмәздән әввәл демәлијик ки, билаваситә 1905-чи ил ингилабынын вә болшевизм идејаларынын тә'сири алтында, чох-әсрлик милли мәнәви сәрвәтимиз әсасында мејдана чыхан «Молла Нәсрәддин» тәкчә әдәби, мәдәни һадисә кими галмајыб, Азәрбајчан азадлыг һәрәкәти тарихи илә, әсримизин әввәлиндәки ичтиман, сијаси, естетик вә етик фикирлә, синфи вә мәфкурәви чарпышмаларла мөһкәм бағлы олан, һәмнин мүрәккәб тарихи дөврүн бир чох сәчијвәи хуәсусиј-јәтләрини рефлeктор кими әкс етдирән бир һадисәдир.

«Молла Нәсрәддин» сәһифәләриндә өз үрәк сөзләрини, өз арзу вә еһтијачларыны, өз ницат јолуну көрән халг ону шәфгәтлә бағрына бас-мыш вә чох кечмәздән бу мәнәббәт вә рәғбәт сәјәсиндә «молланәсрәд-динчиләр» адлы бөјүк бир һәрәкәт әмәлә кәлмишди. Елә бир һәрәкәт ки, ораја Мәммәдгулузадә вә Сабир, һагвердијев вә Нәзми, Нәмәнзадә вә Гәмкүсар, Мө'чүз вә Ордубади кими мөшүр һаггында јазычыларла јанашы, јүзләрчә диқор гәләм әһли, мүвәккил вә мұхбирләр, рәссам вә мүрәт-тибләр, ингилабчы вә ичтиман хадимләр, нашир вә китабфүрушлар, нә-һајәт, минләрчә садә, сырави охучулар, гоча Молла әминин достлары, һәмфикирләри, көмәкчи вә һимәјәчиләри дахил олмушду.

Артыг 1908-чи илдин әввәлиндә, Чәлил Мәммәдгулузадәнин өлдүрүл-дүјү барәдә шәјиә јазылдыгы заман чап етдији бир мәғаләсиндә «Ир-шад» гәзети Азәрбајчан мөтбуатына вә демәли, бизим ана дилимизә јени бир сөз, јени бир аңлајыш да кәтирмишди: молланәсрәддинчилик.

Гәзет јазырды ки, бу күн «Молла әмини өлдүрмәк мүмкүн олса да, молланәсрәддинчилији өлдүрмәк мүмкүн олмаз»<sup>3</sup>.

Бәс бу сөзүн мәнәси нә иди?

Молланәсрәддинчилик илк нөвбәдә чаризмә вә јерли истисмарчыла-ра: гаршы чеврилмиш ингилаби-демократизм идеолокијасы демәкдир; социализм уғрунда мұбаризләрдән илһам вә гүввәт алан, өз сијаси дүнјәкөрүшү етибарилә әһмәткеш кәндли күтләләринә вә шәһәр әсна-фына даһа чох бағлы олса да, фәһлә һәрәкәтина да дәрин рәғбәт бәс-ләјән ичтиман-әдәби фикир чәрәјаны демәкди.

Молланәсрәддинчилик әдәбијатда реализм вә сатира, дилдә хәлги-лик вә тәмизлик, мөтбуатда демократизм вә мұбаризә, динә мүнәсибәт-дә әтеизм вә дүнјәвилик, милли мәсәләдә халглар достлуғу јолуну тут-маг демәкди...

Азәрбајчанын, Јахын вә Орта Шәргин тәрәггипәрвәр адамлары мол-ланәсрәддинчиләрә бу мәзијәтләринә көрә еһтирам бәсләјирдиләр.

Абдулла Шанги дә «Молла Нәсрәддин» чәрәјанына бағлајан ејни мулаһизә иди. «Хатирәләрим» китабында әдиб «Молла Нәсрәддин»ә еһтирамыны өзүнәмәхсус бир сәмнимијәтлә ифадә едәрәк јазырды ки, «биринчи күндән башлајарат, јүзләрчә азәрбајчанлылардан бири тәк мән дә бу мәчмуәнин охучусу олдум»<sup>4</sup>. «Молла Нәсрәддин»ин «...һәр нөмрәсини охудугда гәлбим бөјүк ифтихар һисси илә дөјүнүр вә она [...] бир хиласкар кими бахырдым»<sup>5</sup>. Бир аз ашағыда: «Мөтбуатымыз тарихиндә чох мұһүм јер тутан, ичтиман-сијаси һәјәтимызын вә әдәби-јәтимызын инкишафында мисилсиз бир рол ойнајан бу мәчмуәнин илк нөмрәсидән алдығым тә'сири һеч бир гәзет вә журналдан алмамы-шам...»<sup>6</sup>.

Доғрудан да, «Молла Нәсрәддин» мөтбуат вә әдәбијата мүнәсибә-тин елә фәал вә һәссас дөврүндә мејдана чыхмышды ки, она гаршы ла-гејд вә биканә галмаг гејри-мүмкүн иди. Одур ки, һәрә өз севинч, јахуд дилхорлуғуну, достлуғу, јахуд дүшмәнчилијини бир чүр бұрузә верирди.

Табиәти етибарилә чох фәал вә һәссас бир адам олан Шангин мол-ланәсрәддинчиләрә мүнәсибәти орижинал бир сөнәктар вә хадимин мүнәсибәти иди вә бу мүнәсибәтин өзүнәмәхсус идеја-јарадычылыг ху-әсусијәтләри варды.

XX әсрин илк ики ониллијиндә Азәрбајчан бәдни вә ичтиман фик-риндә, ингилаби социал-демократ идеолокијасындан савајы, ики баш-лыча истиғамәт варды<sup>7</sup>. Лакин һәмнин ики истиғамәт—молланәсрәддин-чилик вә фүјүзатчылыг һаггында данышмаг һеч дә онлардан кәнарда әдәби һадисә, јахуд әдәби шәхсијјәт пәсәнд етмәмәк демәк дејил. Белә бир схематик бөлкү бизим әдәбијат вә ичтиман фикримизин үмуми мәнзәрәсини тәһриф едәр, ону мәһдуд чәрчивәјә салар, дахили мүрәк-кәблик, рәңкарәңклик вә чаларлардан мөһрүм едәрди. Нәчәф бәј Вәзи-ров вә Нәриман Нәримановун, Сүләјман Сани вә Аббас Сәһһәтин «Мол-ла Нәсрәддин» вә «Фүјүзат» харичиндә јаранмыш классик ирсини биз әдәбијатымызын рәңкарәңклијини вә зәнкинлијини кәстәрән бир нүму-нә һесаб етмәлијик вә һесаб едирик.

Бу һәлә мәсәләнин бир тәрәфидир.

Мәсәләнин икинчи, даһа мұһүм тәрәфи будур ки, ады чәкилән классикләрин һамысы молланәсрәддинчиләрә бу вә ја башга дәрәчәдә бағлыдыр: ја идејача, ја тематика етибарилә, ја бәдни метод чәһәтин-дән, ја да бәдни форма мәсәләләриндә...

Абдулла Шанг дә беләдир. Оғу дә бир чох гәләм достларындан фәрг-ли оларат, онунла «Молла Нәсрәддин» арасындакы гаршылыглы әлағә телләри даһа чох вә даһа мөһкәмдир.

Хатиратында Шанг јазыр ки, «Азәрбајчанда «Молла Нәсрәддин» кирмәјән ев аз олдуғу кими, ону охумајан адам да аз иди. һеч бир гәзет вә мәчмуә өзүнү бүтүн Шәрг аләминдә бу гәдәр севдирә билмәмнишдир. Бу бөјүк севкинни доғуран, әсасән, Азәрбајчанын ики бөјүк әдәби симә-сы—Мирзә Чәлил вә Сабир олмушдур»<sup>8</sup>.

Әввәлчә Шангин Сабирлә мүнәсибәтләри һаггында.

Шамаһы вә Бақыда дөфәләрлә көрүшүб әдәби сөһбәтләр етмәк јолу илә бу ики дост «үмуми дил» тапыб бир нечә ил чох мөһкәм гаршылыг-лы әлағә сахламышды. Онларын достлуғу даирәсинә чох вахт һади<sup>9</sup> вә Сәһһәтин<sup>10</sup> дә дахил олмасы Азәрбајчан әдәбијаты үчүн чох сәмәрәли, фәјдалы олмушду. Јазычы Сејид Нүсејн һаһаг јазырды ки, «Мәһәм-мәд һади өзүнүн курултулу, гәмтарағлы, Сабир һәзл вә мәзһәкәви ше'р-ләри илә әски әдәбијаты әсасындан јыхыб, јени бир әдәбијат» јарат-мышлар. Бу «јени әдәбијатын тәмәл дашыны гојанлардан бириси Аб-дулла Шангдир»<sup>11</sup>.

Достлардан һәрәси о биринә бир шеј верир, бир чәһәтдән көмәк едирди: ингилабчы сатирик Сабир һәм зәнкин һәјәт тәчрүбәси, кениш дүнјәкөрүшү, мұбариз шаир тәбиәти, һәм бәдни сөз устасы олмасы, һәм дә өз сәмими достлуғу дүғулары илә Сәһһәт, һади вә Шанг үчүн нүму-нә иди.

Абдулла Шанг јазыр ки, «Сабир Сәһһәтлә бәрәбәр тез-тез Бақыја кәлирдиләр. Бә'зән онлар күнләрлә Бақыда галыр, ахшамлар чох за-

<sup>7</sup> Азәрбајчан әдәбијаты тарихи (үч чилдә), 2-чи чилд, Бақы, 1960, сәһ. 513—560.

<sup>8</sup> Абдулла Шанг. Хатирәләрим, сәһ. 153.

<sup>9</sup> Әзиз Мирәһмәдов. Мәһәмәд һади, Бақы, 1961.

<sup>10</sup> Камал Талыбзаде. Аббас Сәһһәт, Бақы, 1955.

<sup>11</sup> «Азәрбајчан» журналы, Бақы, 1971, № 2.

<sup>3</sup> «Иршад», 21 феврал 1908-чи ил.

<sup>4</sup> Абдулла Шанг. Хатирәләрим, Бақы, 1961, сәһ. 142.

<sup>5</sup> Јенә орада.

<sup>6</sup> Јенә орада, сәһ. 141.

ман бизә кәлирдиләр. О күн мәним үчүн бөјүк бајрам олурду. Бу ики дост шаирин сәмири сөһбәтләри мәни о гәдәр мәшгул едирди ки, онлар кетдикдән сонра белә јатағымда һәмнин ширин дәгигәләри, саатлары хатырлајырдым, һәҗәчәнимдән көзләримә саатларла јуху кәлмирди»<sup>12</sup>.

Башга бир јердә Шаиг бөјүк достуну тәдгиг вә тәблиг етмәк сәһәсиндәки ишиндән сөһбәт ачыр: «Мән һәлә 1912-чи илдә «Күлзәр» дәрәлијимдә «Молла Нәсрәддин»ин нәшри илә бағлы олараг Сабирин јарадычылығына эмәлә кәлән бөјүк дөнүшү белә хүләсә етмишдим: «Һәмин бу вахтларда иди ки, мөһтәрәм «Молла Нәсрәддин» мәчмүәси нәшр башлады. Сабирин һәлә ушагкән донмуш вә чәрәјана бир јол тапа билмәјән тәб'и-сәлиминә «Молла Нәсрәддин» мәчмүәсинин үслуб вә мәсләки чох үјдү; шаирин һиссијати-гәлбијјәсини ојатмаға, тәб'и шаирәсини дадлы-дадлы охшамаға вә әһвали-руһијјәсиндә фөвгәл'адәликләр [...] тәрәтмәјә башлады»<sup>13</sup>.

«Молла Нәсрәддин» журналынын Сабирдә јаратдығы «фөвгәл'адәликләр»ин чох кечмәдән бүтүн Јахын вә Орта Шәрг шәриндә јени бир шә'р мәктәби вүчүдә кәтирдји бизә јахшы мә'лумдур. Һәмин мәктәбә гошулан, сабирәнә шә'рләр јазмаға чалышан вә јазан сәнәткарлардан бири Шаиг иди ки, онун бу чәһәтдән ән сәчијјәви әсәри олан «Хан вә дегән» Азәрбајҗан сатирик поезијасынын көзәл бир нүмунәсидир. Бу шә'р биләваситә Сабирин «Әкинчи» шә'ринә бәнзәтмә шәклиндә јазылмышды»<sup>14</sup>.

Шаиг һәјатда да, әдәбијјатда да мисилсиз дәрәчәдә сәмири иди; сөзү илә ишиндә тәфәвүт көрүлмәјән бир адам олдуғу үчүн Сабирә еһтирамыны онун өлүмүндән сонра да зәррәчә әксилтмәјиб, кәһ «Һоһоһоһиә» мүүәллифи һаггында шә'р, кәһ мәғалә-очерк, кәһ хәтирә јазыр, кәһ да елми мә'рузә вә мұһазирәләр охујурду. Сабирин вәфатынын илдән-мү мүнәсибәти илә ән тә'сирли матәм шә'рләриндән бирини Шаиг јазмышды:

Сабирим, јох, сән өлмәдин, дирисән!  
Күнмәз улдуз кими, күнәш кимисән.  
Сәни мүтләг чәһәндә вар санырам,  
Бизим илә сәни јашыр санырам»<sup>15</sup>.

Сабирлә Шаиг һәлә 1905-чи илдән көрүшүб достлашдығы һалда, Мирзә Чәлиллә бир нечә ил анчаг ганбанә, мәтбуат вә әдәбијјат вәсәилә үнсәјјәт сахламышды. Буна бахмајараг, «Молла Нәсрәддин» редактору вә «Өлүләр» мүүәллифи дә Шаиг үчүн ән бөјүк сөз усталарындан бири иди. Буну о өзү белә нағыл едир: «Биз һәјатда бәзән дәнниз кими әнкин, фәза кими кениш тәбиәтли, мөһкәм ирадәли, дәрин дүшүнчәли вә истә'дадлы бөјүк инсанлара тәсадүф едирик. «Молла Нәсрәддин» мәчмүәсинин редактору Чәлил Мәммәдгулузадәни дә мән мәнһз бөјүк, гүдрәтли бир инсан кими танымышдым. Һәлә кәнч икән о мәндә үлви һиссләр, јени фикирләр ојатмышды»<sup>16</sup>.

Шаигин өз мәнһбәти һаггында бу е'тирафы белә бир мәсәлә ортаја атыр: ахы «Молла Нәсрәддин» вә онун редакторуну дүјүб баша дүшмәк, бәјәнмәк, сәсинә сәс вермәк үчүн тәкчә Мирзә Чәлиллә фикрән бу вә ја башга дәрәчәдә јахын олмаг, һәтта онула бир илдеја сәнкәриндә дајанмаг кифәјәт дејилдир. Бунун үчүн бәдиин метод, естетик зәвг, үслуб

<sup>12</sup> Абдулла Шаиг. Хәтирәләрим, сәһ. 150.

<sup>13</sup> Јәнә орада, сәһ. 149.

<sup>14</sup> Әтрафлы бах: Әзиз Мирәһмәдов, Абдулла Шаиг, Бақы, 1956; М. Ариф. Көстәрилән мәғаләси; Ј. И с м а ј ы л о в. Көстәрилән әсәри.

<sup>15</sup> Мүәсирләри Сабир һаггында, Бақы, 1962, сәһ. 276.

<sup>16</sup> Абдулла Шаиг. Хәтирәләрим, сәһ. 142.

вә дил чәһәтиндән молланәсрәддинчиләрлә мүштәрәк кејфијјәтләрә ма-лик олмаг да ләзим иди.

Бах, Шаиглә молланәсрәддинчиләр арасындакы фәргләндиричи хүсусијјәтләрин чоху бу сонунчу мәсәләләрдә мејдана чыхырды. Мисал үчүн, Шаиг өзү, сатира мәсәләсиндән данышаркән бојнуна алырды ки, мән лирика сәһәсиндә гәләм ишләдәндә чәтинлик чәкмәдјим һалда, сатирик әсәр јазанда гәләмим бир гәдәр бәркә дүшүр. Әдиб ону да гејд едир ки, «сатирик шә'р, ја фелјетон јазмаға истә'дадым олмадығына бахмајараг, «Молла Нәсрәддин» «Кечәл» вә башга имзаларла үч-дөрд кичик фелјетон јазыб көндәрмишдим»<sup>17</sup>.

Шаиг өзү сатира сәһәсиндә фәалијјәтини сәдәчә Мирзә Чәлиллә бәс-ләдји һөрмәтлә изаһ етмәјә чалышыр. Лакин әсил һәгигәтдә бу, бир сәнәткәрин башга бир сәнәткәра һөрмәти кими сьрф психоложи амилдән даһа артыг молланәсрәддинчи, реалист сатиранын тә'сири нәтичәси иди. Һәм дә бу тә'сир о гәдәр гүввәтли иди ки, јарадычылығы фарс-ча лирик гәзәлләрлә башлајан вә 1905—1907-чи илләрдә артыг Азәрбајҗан романтик поезијасынын һәди вә Сәһһәтдән сонра ән көркәмли нүмәјәндәси олан Шаиг дә реализм јолуна чәкмишди; даһа доғрусу, мәнһз «Молла Нәсрәддин»ин нәзәри вә әдәби јарадычылыг чәһәтиндән әсәсләндирыдығы јени реалист әдәбијјатын тә'сири Шаиги, романтизмдән үзүлүшмәмәк шәрти илә, «Мәктуб јетишмәди», «Әсримизин гәһрәманлары», «Түлкү һәччә кедир», «Тыг-тыг ханым» кими реалист әсәрләр јазмаға тәшвиг етмишди.

Мирзә Чәлилли 1903-чү илдә јаздығы мәшһур «Почт гутусу»ндан сонра 1908-чи илдә «Мәктуб јетишмәди» һекајәсини јазмагла Шаиг, елә бил, бөјүк әдибин реалист јолуну бәјәндијини ишдә билдирмиш вә онун сөзүнә гүввәт вериб демишди ки, бу көһнә дүнја нәинки гурбан вә новрузәлиләри итаәткар рәијјәт етмишдир, почт анлајышындан мәһрум олмаг үстүндә һәбсханәја апарыб чыхарыр, бу бәдбәхтләри һәтта дәрин нефт гујуларында боғуб мәнһв едир.

Белә әдәби паралел вә мұғәјисәләр һаггында кениш тәһлили бир башга вахта гојуб, һәләлик, ону демәк ләзимдир ки, XX әср Азәрбајҗан романтиклариндән һеч кәс, нә һәди, нә Сәһһәт, нә дә Чәвид реализмә Шаиг гәдәр јахын дејилди. Бу бахымдан анчаг кәнч Чаббарлы өз мүәллими Шаиг чох охшајырды»<sup>18</sup>.

Романтик Шаигин ејни заманда бир тәнгиди реалист олдуғуна даир фикри әсәсләндирымаг үчүн профессор Мәммәд Чәфәрин бу ики метод арасындакы фәргләндиричи вә мүштәрәк хүсусијјәтләр һаггында мұләһизәләрини, хүсусилә онун белә бир фикрини јада салаг ки, үмүмијјәтлә, Азәрбајҗан әдәбијјатындакы «мүтәрәгги романтизм бир јарадычылыг методу вә бир әдәби чәрәјән кими реализмдән фәргләнсә дә, реализмә гаршы дурмурад, әкинә, она рәғбәт бәсләјир, ондан мүсбәт мәнһадә тә'сирләнирди [...]. XX әср Азәрбајҗан романтизми илә Азәрбајҗан реализми арасында учурум, Чин сәдди олмамышдыр»<sup>19</sup>.

Белә бир «Чин сәдди»нин јохлуғуна инанмаг үчүн Мирзә Чәлиллә Шаигин ики әсәрини мұғәјисә етмәк тамамилә кифәјәтдир.

1908-чи илдә Шаиг Сәсетсовун мәшһур лөвһәсиндән илһам алыб јаздығы «Нишанлы гыз» шә'рини чап етдирмишди. Бурада «сәрвәтә сәтылан» нишанлы бир гызын өз кәләчәк ағыр күнләрини тәсәввүрүнә кәтириб ағладығы тәсвир олунмушдур:

<sup>17</sup> Абдулла Шаиг. Хәтирәләрим, сәһ. 143.

<sup>18</sup> М. Ариф. Ч. Чаббарлынын јарадычылыг јолу, Бақы, 1955.

<sup>19</sup> М. Чәфәр. Азәрбајҗан әдәбијјатында романтизм, Бақы, 1961, сәһ. 24, 31.

Мүзлим кечәдә нишанлы бир гыз  
Бир һүзү әләм ичиндә жалгыз,  
...Бармагда нишан үзүклә иштә—  
Онар, едәр аһ ол фәришта,  
Фәриадла гаһли-гәһли ағлар,  
Һәң нәләси каннаты дағлар.

«Молла Нәсрәддин»ин 1910-чу ил 2-чи нөмрәсиндә Шаигин әсәринә чаваб оларак Мирзә Чәлилин ејни сәрләвһәли бир фелјетону чыхыр. Фелјетонун әввәлиндә Шаиг шә'ринин оашлангычыны ејни илә ситат кәтирән Мирзә Чәлил кәңч гәләм јолдашынын әсәрини өзүнәмәхсус бир үслубда изаһ едиб гимәтләндирир вә јазырды: «Нишанлы гыз ағлаја-ағлаја дејир ки, еј мәнним гара бәхтим, нә оларды ки, мән анадан олајдым Фирәнкистан шәһәрләринин бириндә, атамын ады олајды Фридрих, анамын ады олајды Августина, мәнним адым олајды Марија? Нә оларды ки, дүнјаны ишыгландыран күнүн үчүнә һәрдән бир бахмыш олајдым вә ата-анам мәнни гоча кишијә вермәк истәјәндә бир сөз данышмаға ихтијарым олајды? Еј мәнним гара бәхтим, нә оларды ки, милјонларча јазылан китаблардан икинчәјини охумуш олајдым вә биләјдим ки, дүнјаја нәдән өтрү кәлмишик»<sup>20</sup>.

Буну садәчә лирик бир шә'рин мәзмунунун сатирик нәср дили илә нағыл едилмәси сајмаг садәләвһлүк оларды. Хәјр, белә дејил.

«Молла Нәсрәддин»ин чавабы әдәбијјат әләминдә орижинал бир сәсләшмә иди, реалист Мирзә Чәлиллә романтик Шаиг арасында идеја-мөвзу јахынлыгынын кичик, лакин олдуғча мәналы бир тәзаһүрү иди. Бөјүк әдиб максимум јығчамлыгга јаздығы фелјетон-мәгаләсиндә Шаигин өз шә'риндә тохундуғу мәсәләни бир гәдәр кениш планда гојмуш олса да, «Нишанлы гыз» әсәрини бәјәндијини вә онун мүәллифини бу мәсәләдә өзүнү һәмфикир һесаб етдијини билдирмишди.

Беләликлә, тәкчә Сабир вә Мирзә Чәлиллә әлағә тимсалында молланәсрәддинчилијин Шаиг үчүн нә демәк олдуғу барәдә мүүјән тәсәвүр әлдә едирик. Бунун нәтичәләрини бир-ики кәлмә илә хүләсә едиб дејә биләрик ки, Абдулла Шаиг ичтимаи көрүшләри е'тибарилә маарифчи сәнәткар олуб ингилаби-демократија сәвијәсинә јүксәлмәси дә, бир сыра идеја, мөвзу вә сәнәткарлыг мәсәләсиндә «Молла Нәсрәддин»лә бирләшир, чийин-чийинә кедирди. Истәр Шаигин реализмә, Ахундов ән'әнәләринә, демократик ичтимаи гүввәләрә кетдикчә даһа мөһкәм сағланмасына, мүбариз вә никбин руһда әсәрләр јазмасына, дөврүн чидди проблемләрини дәрк вә һәлл етмәсинә, истәрсә дә онун либерал-буржуа көрүшләриндән, фүјүзатчыларын мүчәррәд романтизми, фәрдийәтчилији вә с. идеја-естетик вә психоложи тә'сирләриндән узаглашмасына, бир чох башга амилләрлә јанашы, молланәсрәддинчиләрин дә бөјүк көмәји дәјмишди.

Нәһәјәт, бу сон мүддәә һаггында, Шаигин «Фүјүзат»а мүнәсибәти һаггында бир нечә сөз.

Шаигин XX әср әдәбијјатындакы реалист вә демократик мејлләрлә, «Молла Нәсрәддин» вә молланәсрәддинчиләк сых гаршылыглы мүнәсибәти бизә ону бүсбүтүн «Фүјүзат» вә фүјүзатчылыг дејилән ичтимаи-әдәби чәрәјандан тәчриб етмәјә, даһа доғрусу, онун бу инкнчи чәрәјана бүсбүтүн бикәнә вә јад олдуғуну сөјләмәјә һагг веририч?

Хәјр, вермир.

<sup>20</sup> Ч. Мәмиәдгулузадә. Әсәрләри (үч чилдә), 2-чи чилд, Бакы, 1967, сәһ. 443.

Нә үчүн?

Онун үчүн ки, бир аз бундан әввәл Шаигин дүңјакөрүшү вә јарадычылыгы илә молланәсрәддинчилик арасында үмуми, мүшгәрәк чәһәт-ләрлә бәрәбәр, фәргләнәдиричи хүсусијјәтләр, специфик өзүнәмәхсуслуғ олдуғуну көрдүјүмүз кими, буна бәнзәр вәзијјәти әлибин фүјүзатчылыгына мүнәсибәтиндә дә мүшәһидә едирик.

Абдулла Шаиглә «Фүјүзат» арасында фәргләнәдиричи чәһәтләр вармы? Вардыр. Гансылардыр? Әсас е'тибарилә Шаигин јухарыда кәстәрилән демократик көрүшләри, реализмә мәнсубијјәти, доғма әдәби ирс вә фольклорла сых мүнәсибәти, милли вә ичтимаи тәрәгги һаггында идеаллары, садә вә ширин бәднин дили, сабиранә шә'рләри вә с. бу кими мәзијјәтләри.

Бәс «Фүјүзат»ла мүшгәрәк чәһәтләр, даһа доғрусу, буржуа идеолокијасы, мүчәррәд романтизм, һәтта пессимизм тә'сирләри нечә, бунлара да Шаигдә раст кәлирикми?

Бәли, кәлирик.

Шаир Шаигин иртича дөврүндә јаздығы бир сыра лирик шә'рләр, хүсусилә 17 октябр манифестинин јалана чыхмасы вә чар думасынын бағланмасы мүнәсибәти илә гәләмә алынмыш «Нижә учду?», «Бир улдуз», «Идеал вә инсанлыг», «Бир гуш» кими мүчәррәд романтик әсәрләр буна сүбүт ола биләр.

Сөз јох ки, Шаиги «Фүјүзат» вә фүјүзатчылыгдан ајыран чәһәтләр бирләширән чәһәтләрдән хәјли артыг, күчлүдүр; амма һәр һалда бунларын һәр икиси вардыр, һәр икиси һәгигәтди.

Шаигин хошбәхтлији бир дә бу иди ки, она фүјүзатчылыгын даһа чох фәлсафи-естетик принсипләри, Әли бәј Нүсәјзадәнин субъектив идеализми вә мүчәррәд романтизм нәзәријјәси тә'сир етмиш, сијаси чәһәси исә ону өзүнә тәрәф чәкә билмәмишди.

Бу фикри бир аз да инкишаф етдириб демәк олар ки, хүсусилә 1907-чи илдә «Молла Нәсрәддин»лә «Фүјүзат» вә «Тәзә һәјат» арасында гызышан мүбаризә ејни заманда Сабир, Шаиг, Сәһһәт кими сәнәткарлар уғрунда мүбаризә иди. Сабирын «Фүјүзат»да ики шә'р вә бир тәрчүмә, Шаигинсә чәмиси бирчә әсәр нәшр етдирәндән<sup>21</sup> сонра бу журналдан үз чевирмәси чох әләмәтдәр бир фәгәрә иди. Сабир аз сонра «Тәзә һәјат»ла да әлағәсини үзүшүдү. Лакин Шаигин јарадычылыг зиддијјәтләри вә тәрәддүдләри башга шәкилдә сонралар да давам едирди. Мәһз буна көрә Мирзә Ибраһимовун бу фикри илә шәрик олмаг лазымдыр ки, «XX әсрин әввәлиндә Шаиг бир тәрәфдән «Фүјүзат»ын бә'зи тә'сиринә гапылырса да, дикәр тәрәфдән демократик, бәшәри идејалар ону «Молла Нәсрәддин» чәрәјанына чәкир. О, бу ики бир-биринә тамамилә зидд чәрәјан арасында тәзады вә һәјәчанлы һаллар кеңирир»<sup>22</sup>.

Он илдән артыг давам едән бу «тәзады вә һәјәчанлы һалларын» инкишаф истигамәти елә иди ки, «гәмәфза» вә «мүзлим кечәләрдә», чәмијјәти дәрин фачнә, дәншәтли иртича бүрүдүју заманларда да никбинлик, мүбаризә һәвәси вә гәләбә үмиди Шаиги бүсбүтүн тәрк етмәмишди; мәнәви әләминдә үстүнлүк тәшкил едән мүсбәт вә ишыглы кејфијәтләри ону ирәли апармыш, социализмин гәләбә чалдығы күнә үзәг, алныачыг кәтириб чыхармышды»<sup>23</sup>.

<sup>21</sup> Мирзә Абдулла Талыбадә. Бир гуш, «Фүјүзат», 3 март 1907-чи ил, № 11.

<sup>22</sup> М. Ибраһимов. Кәстәрилән әсәри, сәһ. X.

<sup>23</sup> Азәрбајҗан әдәбијјаты тарихи (үч чилдә), 3-чү чилд, Бакы, 1956.

Азиз Мирахмедов

Об идейно-творческих связях Абдуллы Шаика  
с молланасреддиновцами

РЕЗЮМЕ

Важное значение для определения подлинного места и роли Абдуллы Шаика (1881—1960) в истории азербайджанской литературы имеет освещение вопросов его идейно-творческих взаимосвязей с известным сатирическим журналом революционной демократии Азербайджана начала XX в. «Молла Насреддином» (1906—1931). Ряд историко-литературных фактов, особенно воспоминания самого Шаика и его произведения, написанные непосредственно под влиянием «Молла Насреддина», свидетельствуют о значительном положительном воздействии сатирического направления на Шаика, на его идейно-творческий рост вообще, на развитие реалистических, сатирических начал в его творчестве, в частности.

В статье приводятся интересные высказывания Шаика о журнале «Молла Насреддин», Джалиле Мамедкулизаде и М. А. Сабире, а также факты, раскрывающие тот большой интерес, который был проявлен молланасреддиновцами к нему, как писателю, основным направлением своей литературной и общественной деятельности служившему делу прогресса и демократии.

Коротко анализируя и некоторые исторически обусловленные противоречия Шаика в начале нашего столетия, особенно его отношение к реакционному журналу «Фиюзат» (1906—1907), автор подчеркивает светлые, доминирующие черты его творчества, приведшие писателя сразу же после установления Советской власти в Азербайджане в ряды строителей новой жизни и социалистической национальной культуры.

АЗЭРБАЙҶАН ССР ЕЛМЛЭР АКАДЕМИЈАСЫНЫН ХЭБЭРЛЭРИ  
Эдәбијат, дил вә инчәсәнәт серијасы, 1971, № 3—4  
ИЗВЕСТИЯ АКАДЕМИИ НАУК АЗЕРБАЙДЖАНСКОЙ ССР  
Серия литературы, языка и искусства, 1971, № 3—4

М. ЈАРЭМЭДОВ

ЈЕТИМ ЭМИНИН АЗЭРБАЙҶАН ДИЛИНДЭ ШЕ'РЛЭРИ

Мәнә јашамағы халғым, јаратмағы  
исә Јетим Эмин өјрәтди!

Стал Сүләјман

АзәрбајҶан—Дағыстан әдәби әлағәләринин инкишафы тарихиндә мұһүм јер тутан Јетим Эмин<sup>1</sup> XIX әср ләзки әдәбијатынын көркәмли сәнәткарларындан бириди. Онун ләзки дилиндә јаздығы ше'рләри 1927-чи илдән нәшр олунмаға башланмышдыр. Нәмин илдә Москвада охујан ләзки тәләбәләринин тәртиб етдикләри «Ләзки шаирләринин ше'рләри» адлы китаба Јетим Эминин «Бүлбүл» гошмасы да салынмышдыр. Сонралар Н. һачыбәјов, С. Шыхәлијев, Н. Әһмәдов, Р. Нейдәров, М. һачыјев вә Ә. Ағајевин топладығлары Јетим Эминин ләзки дилиндәки ше'рләри 1931, 1940, 1947, 1954 вә 1960-чы илләрдә китаб шәклиндә чап олунмушдур. Бунлардан нисбәтән мұкәммәли сонунчу нәшрдир. Ә. Ағајевин тәртиб етдији һәмин китабда шаирин дохсан бир ше'ри топланмышдыр.

XIX әсрдә Дағыстан мәдрәсәләриндә АзәрбајҶан дили илә јанашы, әрәб вә фарс дилләри дә кечилирди. Буна көрә дә Јетим Эминин ләзкичә јаздығы ше'рләрин дилиндә АзәрбајҶан, әрәб вә фарс сөзләри әксәријәт тәшкил едир. Јетим Эминин јухарыда адларыны чәкдијимиз тәртибчиләри исә бу дилләри билмәдикләри үчүн бир чох сөзләрин изаһында мұәјјән долашығлыға јол вермишләр. Тәкчә буну көстәрмәк кифәјәтдир ки, Ә. Ағајевин тәртиб етдији китабда бир ше'р ајры-ајры әсәр кими бир нечә вариантда чап олунмушдур<sup>2</sup>. Бу чүр нөгсанлара башга тәртибләрдә дә раст кәлирик.

Јетим Эминин ләзки дилиндәки ше'рләринин нәшри илә әлағәдар оларағ Дағыстан вә Москва мәтбуатында тәнгиди мәғаләләри дә чыхмышды. Р. Фатујевин 1937-чи илдә «30 күн» адлы журналда дәрч етдирдији мәғаләдә Јетим Эминин Шәрг әдәбијаты илә бағлы бир сәнәткар олдуғу көстәрилир. Мәғаләнин мұәллифи АзәрбајҶан дили вә әдәбијатыны билмәдији үчүн шаирин «Бүлбүл» гошмасы һағында тамамилә сәһв фикир сөјләјир. О, белә иддиә едир ки, куја Эмин ермәни әдә-

<sup>1</sup> Јетим Эминин әсил ады Мәһәмәд Эминдир. Атасы өлүр, анасы башга әрә кедир, буна көрә дә М. Эмин «Јетим» тәхәллүсүнү көтүрүр. О, «Јетим», «Эмин», «Јетим Эмин», һәмзәләри илә һәм ләзки, һәм дә АзәрбајҶан дилиндә јазыб-јаратмышдыр.

<sup>2</sup> Јетим Эмин. Ше'рләр (ләзкичә), МаһачҶала, 1960, сәһ. 160 вә 183.